

आकाशवाणी पुणे
प्रादेशिक वृत्त विभाग
प्रादेशिक बातमीपत्र
सकाळी 07 वाजून 10 मि

दिनांक: 22.09.2025

वार: सोमवार

1. वस्तू आणि सेवा कराचे सुधारित दर देशभरात लागू
2. नवरात्रीच्या पहिल्या दिवसापासूनच देशात बचत उत्सव सुरू होत असल्याचं पंतप्रधानांचं प्रतिपादन
3. वस्तू आणि सेवा करातील दुसऱ्या टप्प्याच्या सुधारणा देशाच्या आर्थिक विकासाला नवी गती देतील-मुख्यमंत्र्यांचा विश्वास
4. शारदीय नवरात्रोत्सवाला आजपासून प्रारंभ; राज्यातील साडेतीन शक्तीपिठांच्या मादिरामध्ये जय्यत तयारी
5. आयआयएम मुंबईचं केंद्र आता पुण्यातही सुरू होणार-केंद्रीय राज्यमंत्री मुरलीधर मोहोळ यांची माहिती आणि
6. आशिया चषक क्रिकेट स्पर्धेत भारताचा पाकिस्तानवर सहा गडी राखून विजय

पंतप्रधान संबोधन

वस्तू आणि सेवा कराच्या दुसऱ्या टप्प्यातील सुधारणा आजपासून लागू होणार आहेत; त्यामुळे नवरात्रीच्या पहिल्या दिवशी पासूनच देशभरात जीएसटी बचत उत्सव सुरू होणार असल्याचं पंतप्रधान नरेंद्र मोदी यांनी सांगितलं. पंतप्रधानांनी काल संध्याकाळी राष्ट्राला संबोधित केलं. यावेळी त्यांनी बचत उत्सव आणि नवरात्रीसाठी देशवासियांना शुभेच्छा दिल्या. ते म्हणाले...

नवरात्रि के पहले दिन से देश आत्मनिर्भर भारत अभियान के लिए एक और महत्वपूर्ण और बड़ा कदम उठा रहा है। कल, यानी नवरात्रि के प्रथम दिवस 22 सितंबर को सूर्योदय के साथ ही, Next generation GST reforms लागू हो जाएंगे। एक तरह से कल से देश में GST बचत उत्सव शुरू होने जा रहा है।

वस्तू आणि सेवा कर सुधारणांमुळे देशातील तरुण, नवमध्यम वर्ग, शेतकरी, महिला आणि उद्योजक यांना मोठा फायदा होईल, असं मोदी म्हणाले. केंद्र सरकारनं कर प्रणाली सोपी केली, वस्तू आणि सेवा कराला प्राधान्य देत, इतर अनेक कर समाप्त करण्यात आल्याचं त्यांनी सांगितलं. सुधारित दरानुसार आवश्यक वस्तू, औषधे, आरोग्य विमा इत्यादी 5 टक्के कराच्या क्षेत्रामध्ये आले आहेत, व्यापारी, दुकानदार आणि उद्योजकांनाही या सुधारणांचा फायदा होणार असून त्यांनी हा फायदा ग्राहकांपर्यंत पोहचवावा असं आवाहन त्यांनी केलं. ते म्हणाले.....

पिछले 11 साल में देश में 25 करोड़ लोगों ने गरीबी को हराया है, और गरीबी से बाहर निकलकर के, 25 करोड़ का एक बहुत बड़ा समूह नियो मिडिल क्लास के रूप में आज देश के अंदर बहुत बड़ी भूमिका अदा कर रहा है। इस नियो मीडिल क्लास की अपनी Aspirations हैं, अपने सपने हैं। और स्वाभाविक है जब 12 लाख रुपए की इनकम टैक्स में राहत हो जाए तो मध्यम वर्ग के जीवन में तो कितना बड़ा बदलाव आता है।

नागरीक देवो भवः या मंत्रानुसार सरकार पुढे जात आहे, या सुधारणा आत्मनिर्भरतेची वाट सुकर करत असल्याचं सांगत पंतप्रधानांनी नागरिकांना स्वदेशी वापराचं आवाहन केलं.

मुख्यमंत्री

देशात आजपासून लागू होत असलेल्या वस्तू आणि सेवा करातील दुसऱ्या टप्प्याच्या सुधारणा, भारताच्या आर्थिक विकासाला नवी गती देणाऱ्या आहेत, असं प्रतिपादन मुख्यमंत्री देवेंद्र फडणवीस यांनी काल मुंबईत केलं. गीतकार मनोज मुंतशीर यांची संकल्पना असलेल्या 'मेरा देश पहले-द अनटोल्ड स्टोरी ऑफ नरेंद्र मोदी' या संगीतमय कार्यक्रमात ते बोलत होते. पंतप्रधान नरेंद्र मोदींच्या कणखर नेतृत्वामुळे भारत आज जागतिक स्तरावर सन्मानाने उभा आहे, गेल्या 11 वर्षांमध्ये मोदींनी भारताच्या अर्थव्यवस्थेला, विकासाला नवीन दिशा दिली आहे, असं मुख्यमंत्री म्हणाले.

नमो-रन

व्यसनमुक्त भारत, व्यसनमुक्त महाराष्ट्र या संकल्पनेवर आधारित 'नमो युवा रन मॅरेथॉन' काल देशभरात अनेक ठिकाणी आयोजित करण्यात आली होती. पंतप्रधान नरेंद्र मोदी यांच्या 75व्या वाढदिवसानिमित्त हा उपक्रम घेण्यात आला. मुंबईत मुख्यमंत्री देवेंद्र फडणवीस यांच्या

प्रमुख उपस्थितीत ही मॅरेथॉन झाली. नमो रन मॅरेथॉनमुळे तरुणाईमध्ये देशभक्तीची भावना जागृत होईल, तसंच देशाला आत्मनिर्भर करण्याच्या ध्यासानं युवा पिढी प्रेरित होईल, असा विश्वास फडणवीस यांनी यावेळी व्यक्त केला.

आत्मनिर्भर भारतामध्ये आत्मनिर्भर युवा पिढीचं महत्वाचं योगदान असेल, आपला युवा जर व्यसनमुक्त असला, तर भारतावर कुठलंही आक्रमण चालू शकणार नाही, असंही मुख्यमंत्री यावेळी म्हणाले. कोल्हापूर, छत्रपती संभाजीनगर, बीड, परभणी, जळगाव, बुलडाणा यासह विविध ठिकाणी काल नमो युवा रन मॅरेथॉन घेण्यात आली.

पंतप्रधान वाढदिवस-वाशीम, नवीमुंबई

पंतप्रधान नरेंद्र मोदी यांच्या वाढदिवसानिमित्त भारतीय जनता पक्षाच्या वतीने राज्यात विविध कार्यक्रमांचं आयोजन करण्यात आलं आहे. वाशिममध्ये श्री क्षेत्र पद्मतीर्थ देवस्थान इथं काल "नमो दीपोत्सव" हा कार्यक्रम उत्साहात पार पडला. यावेळी 500 पणत्यांच्या ज्योतींची आरास साकारण्यात आली होती. नवी मुंबईत 'स्वच्छता ही सेवा' अभियानांतर्गत धार्मिक स्थळांच्या परिसरात स्वच्छता मोहीम राबवली जात आहे. काल बेलापूर, नेरुळ, सानपाडा, कोपरखैरणे इथल्या विविध मंदिरांच्या परिसरात स्वच्छताकर्मी आणि नागरिकांनी स्वच्छता केली.

सेवा पर्व- मेट्रो सेवा

सेवा आणि सुशासन, हे सूत्र समोर ठेऊन पंतप्रधान नरेंद्र मोदी यांच्या नेतृत्वाखालील सरकारन गेल्या 11 वर्षांत अनेक क्षेत्रात सुधारणा घडवून आणल्या आहेत. सेवा पर्वच्या आजच्या भागामध्ये, ऐक्यात मोदी सरकारन शहरी जीवनाची गुणवत्ता सुधारण्यासाठी केलेल्या सुधारणांबद्दल.....

भारतामध्ये मेट्रो रेल्वे आता फक्त एक परिवहन साधन नसून ती देशाच्या वाढ आणि विकासाच्या अध्यायातली एक जीवनरेखा बनली आहे. शहरी परिवहन विस्तारामध्ये मेट्रो जलद प्रगतीचे प्रतिबिंब असून मेट्रो सेवा महत्वाकांक्षा, नाविन्य आणि शाश्वत शहरी जीवनाच्या दृष्टिकोनात चालविली जात आहे. पंतप्रधान नरेंद्र मोदींच्या नेतृत्वात, भारत आता जगातील तिसऱ्या क्रमांकाचा मेट्रो रेल्वेच जाळे असणारा देश ठरला आहे. कोलकाता येथे मेट्रो रेल्वे प्रकल्पांचे उद्घाटन करताना, पंतप्रधान नरेंद्र मोदींनी सांगितलं की....

दो हजार चौदा से पहले देश में सिर्फ दो सौ पचास किलोमीटर ही मेट्रो रूट था आज देश में मेट्रो रूट एक हजार किलोमीटर भी ज्यादा का हो गया है, ये सारे काम ईज ऑफ ट्रॅव्हल को बढ़ाने वाले हैं इक्कीस वीं सदी के भारत को इक्कीस वीं सदी के ट्रान्सपोर्ट सिस्टम की भी जरूरत है।

मेट्रो सुविधांपासून ते लोकांना घर देण्यापर्यंत, सरकार शहरी भागात जीवनाच्या दर्जात सुधारणा करत असून शहरी जीवन सुलभतेच्या दृष्टीकोनाची पूर्तता करीत आहे.

आयआयएम

आयआयएम मुंबईचं केंद्र आता पुण्यातही सुरू होणार आहे, अशी माहिती केंद्रीय नागरी विमान वाहतूक आणि सहकार राज्यमंत्री मुरलीधर मोहोळ यांनी काल दिली. देशातील नामांकित व्यवस्थापन शिक्षण संस्था म्हणून, ओळखल्या जाणाऱ्या आयआयएम मुंबईचं केंद्र पुण्यात व्हावं, यासाठी मोहोळ यांनी मांडलेल्या प्रस्तावाला, संस्थेच्या अधिष्ठाता समिती आणि त्यानंतर विद्यापरिषदेने मान्यता दिली आहे. आयआयएम पुणे केंद्राची स्थापना ही केवळ पुण्याच्या नव्हे, तर महाराष्ट्राच्या शैक्षणिक आणि औद्योगिक परंपरेतील एक ऐतिहासिक टप्पा असेल, असं मोहोळ यांनी सांगितलं. ते म्हणाले....

इंडियन इन्स्टिट्यूट ओएफ मॅनेजमेंट याचं केंद्र पुण्यात होणं ही आपल्या सगळ्यांसाठी निश्चितच एक समाधानाची आनंदाची बाब आहे. आणि मला हे सांगताना आनंद वाटतो. खरं तर पुणे हे आपलं विद्येचं माहेरघर म्हटलं जातं. पुणे ही आपली सांस्कृतिक राजधानी मानली जाते आणि अशा पुण्याच्या या वैभवांमध्ये शिक्षणाच्या या विश्वामध्ये आणखी एक मानाचा तुरा रोवला जाणार आणि तो म्हणजे पुण्यात आता मुंबईच्या आयआयएमचं केंद्र सुरू होतंय. आयआयएम कॅम्पस आपलं सुरू झाल्यानंतर खऱ्या अर्थाने पुण्याच्या या शैक्षणिक विश्वाची एक दिशाच बदलून जाईल. स्टार्टअप असेल, उद्योजकता असेल या सगळ्यांसाठीचं एक शक्तिशाली केंद्र म्हणून हे पुण्यातलं कॅम्पस काम करेल.

नवरात्र

शारदीय नवरात्रोत्सवाला आजपासून राज्यभरात प्रारंभ होत आहे. देशभरातल्या 51 शक्ती पीठांपैकी साडेतीन शक्तीपीठं महाराष्ट्रात असून सर्वच ठिकाणी आज घटस्थापना होणार आहे. तुळजापूरचं तुळजाभवानी मंदिर, कोल्हापूरचं महालक्ष्मी मंदिर, नांदेड जिल्ह्यातल्या माहुरचं रेणुका माता मंदिर तसंच वणीच्या सप्तशृंगी देवी मंदिरात नवरात्रोत्सवानिमित्त जय्यत तयारी करण्यात आली आहे. पुण्यात भवानी माता, चतुःश्रृंगी

माता मंदिरासह ग्रामदेवता तांबडी जोगेश्वरी मंदीरात उत्सवाची तयारी पूर्ण झाली आहे. यंदा दसरा अकराव्या दिवशी आला आहे, त्यामुळे आजपासून अकरा दिवस राज्यभरात आदिशक्तीचा जागर केला जाणार आहे.

क्रिकेट

आशिया चषक क्रिकेट स्पर्धेत काल रात्री दुबई इथं झालेल्या सामन्यात भारतानं पाकिस्तानचा सहा गडी राखून पराभव केला. पाकिस्ताननं दिलेलं 172 धावांचं आव्हान भारतानं 18 षटकं आणि 5 चेंडूत साध्य केलं. सलामीवीर अभिषेक शर्माने सहा चौकार आणि पाच षटकारांसह 39 चेंडूत 74 धावा केल्या तर शुभमन गिलनं 28 चेंडूत 47 धावा करत अभिषेकसह 105 धावांची सलामी भागीदारी केली. अभिषेक शर्मा सामनावीर ठरला. या स्पर्धेतल्या पहिल्या सामन्यात भारतानं पाकिस्तानचा सात गडी राखून पराभव केला होता.

हवामान

विदर्भात तुरळक ठिकाणी तर राज्यातल्या इतर विभागात बहुतांश ठिकाणी आज पावसाची शक्यता असल्याचं हवामान विभागानं म्हटलं आहे तर तुरळक ठिकाणी विजांसह पाऊस पडण्याचा अंदाज आहे.

**आकाशवाणी पुणे केंद्रावरचं प्रादेशिक बातमीपत्र संपलं,
नमस्कार.**